

Ref: 12/7/194/15

Minuti tal-Laqgħa Nru. 12

Il-Kunsill iltaqa' fl-uffiċini amministrattivi, fi Ġnien Pawlu Boffa, Triq il-Knisja, Paola nhar it-Tlieta 19 ta' Jannar 2015. Il-laqgħa bdiet fil-5.30pm. Għal-laqgħa kienu preżenti s-Sindku Dominic Grima, il-Kunsillier Roderick Spiteri, il-Kunsillier Bernard Sean Lynch, l-Kunsillier Nicholas Seychell, l-Kunsillier Tyrone Muscat u l-Kunsillier Ivan Bartolo.

Kien hemm preżenti wkoll is-Segretarju Eżekuttiv Kurt Scerri.


Il-Viċi Sindku Steven Axisa kien skużat.

1. Minuti

1.1. Il-Minuti nr.11 gew approvati *nem com*.

2. Korrispondenza

- 2.1. Ittra mingħand il-Kap ta' l-iskola A sabiex il-Kunsill Lokali Paola ikollu reklam fil-ktieb ta' l-iskola Skolarinu . Il-membri qablu li jagħmlu dan għall-prezz ta' €100.
- 2.2. Ittra mingħand l-iskrivana Josephine Camilleri sabiex l-impjegata Alison Panzavecchia tiprogressa għal Skala 10 hekk kif nnotat fil-Memo 8/2015 tad-Dipartiment għall-Gvern Lokali. Il-membri approvaw.
- 2.3. Talba mingħand is-Socjeta De Paule sabiex il-Kunsill Lokali Paola jikkollabora fl-organizzazzjoni tal-Ballu tal-Karnival organizzat mill-għaqda. Il-membri approvaw.
- 2.4. Ittra mingħand id-Dipartiment għall-promozzjoni tas-Saħħa sabiex isiru lezzjonijiet b'xejn ta' l-*aerobics* fil-Kunsill mill-istess Dipartiment. Dawn il-klassijiet jigu ssusidjati totalment mill-istess Dipartiment. Dan l-istess dipartiment talab ukoll biex jagħmlu talks rigward is-saħħa. Il-membri approvaw.
- 2.5. Is-Segretarju ippreżenta lil membri ir-rapport ta' l-Awditur għas-sena 2014 u elenka il-punti relatati mal-operat tal-Kunsill Lokali Paola.
- 2.6. Talba mingħand id-Dipartiment ta' l-artijiet sabiex jithallas l-ammont dovut għall-kera tal-grawnd ta' Pace Grasso. Is-Segretarju Eżekuttiv qal li fid-dawl tad-diskussjonijiet li kienu qed isiru fil-Kunsill b'rabta ma' dan il-post xtaq jikkonferma



KUNSILL LOKALI PAOLA

jekk il-Kunsill hux fil-ħsieb li jerga jikri dan il-post għal-sena shiha. Is-Sindku qal li l-użu tal-post bħala parkeġġ naqas hafna u apparti min hekk kien hemm anke talba mill-Gvern sabiex dan jingħata lura u l-parkeġġ jithaddem mill-Gvern sakemm anke johorġu l-permessi neċessarji għal bini ta' dan il-post. Wara li iddiskutew din il-materja il-membri approvaw li jingħata lura. Il-membri qablu wkoll li fid-dawl li l-quddiem ser ikollu vettura ġdida ikun għaqli li l-flus tal-kirja jintużaw biex jinkera garaxx.


- 2.7. Żewġ talbiet għall-ħsarat li saru fit-*tyres* ikkawżati minn hofer li kien hemm fi Triq il-Kampanella u Triq Brittanja. Il-membri iddiskutew dawn iż-żewġ talbiet u approvaw li tithallas il-ħsara ta' tyre wiehed wara li raw li d-dokumenti kollha meħtieġa kienu preżentati. Il-Kunsillier Ivan Bartolo xtaq jistaqsi meta ser jibda il-*patching* u s-Sindku irrisponda illi dan ix-xogħol beda illum stess u ser jtkompla ix-xogħol f'dawk il-partijiet tat-toroq l-aktar gravi. Is-Sindku informa lil membri illi ser jibda wkoll ix-xogħol tal-marki taż-żebgħa fil-granet li ġejjin.

3. Aġġudikazzjoni Sejha għall-Offerti Vettura Elettrika

- 3.1. Il-Kunsill irrisolva ruhu f'Kumitat tal-Għażla tal-offerti fejn iddiskuta l-offerti li kienu waslu għand il-Kunsill Lokali b'rabta mal-offerta mahruġa mill-Kunsill numru 4/2015 għal-Van li jopera bl-elettriku. Is-Segretarju informa lil membri li kienet waslet offerta waħda minghand Kind's Ltd, liema offerta kienet tinkludi iż-żewġ għażliet kif mitluba mill-Kunsill jiġifieri wiehed ta' 5 seats u l-iehor bi 3 seats. Il-prezz ta' l-offerti kien:

OPTION A (5 SEATER)	OPTION B (3 SEATER)
€32,370	€30,770

- 3.2. Wara li iddiskutew iż-żewġ għażliet u raw li t-tender kellu d-dokumenti kollha meħtieġa l-membri pproponew li t-tender jingħata lil Kind's u tintagħżel *Option A*.
- 3.3. Il-Kunsill Lokali qabel li tingħata l-offerta lil Kind's Ltd. b'option A. Il-Membri qablu wkoll li għanda tinxtara rack għas-saqaf u li jinkera garaxx għall-istess van. Il-Kunsillier Spiteri qal ukoll li importanti li l-haddiema jiehdu ħsieb dan il-van fejn fost l-ohrajn ma jsirx tipjip fil-van u jekk issir il-ħsara dawn ihallsu għall-ħsara li jikkagunaw fih. Il-membri approvaw.



4. Sejhiet għall-offerti

4.1. Il-Segretarju Eżekuttiv informa lil membri illi kienu ser jiskadu xi tenders u hemm bżonn illi:

4.1.1. Jiggedded it-Tender tal-*Parks & Gardens*

4.1.2. Jinhareġ Tender għall-Ġbir ta' l-Iskart

4.1.3. Jinhareġ Tender għall-Knis


Il-Membri approvaw.

4.2. Il-Kunsillier Roderick Spiteri ippropona li fid-dawl li dawn huma tenders importanti hafna talab lis-Segretarju sabiex jgħaddi kopji tat-tenders lil membri tal-Kunsill sabiex ikunu jistgħu iwasslu l-kummenti tagħhom qabel ma jiġi ppublikat. Huwa qal li aħjar isir hsieb sew fuq dan it-tender u jieħu aktar żmien biex johroġ milli jinhareġ ta' malajr b'xi dettalji importanti nieqsa. Is-Segretarju Eżekuttiv qal li kif ikollu d-dokument lest ser jgħaddih lil membri tal-Kunsill għall-kummenti/suġġerimenti tagħhom. Il-membri approvaw.

5. Inizjattivi għall-annimali

5.1. Is-Segretarju Eżekuttiv informa lil membri illi huwa flimkien mal-Kunsillier Tyrone Muscat kien iltaqa' mas-Segretarju Parlamentari Roderick Galdes sabiex jaraw kif jistgħu isiru inizjattivi b'risq l-annimali. Il-Kunsillier Muscat qal ukoll li huwa kien attenda wkoll għal-laqgħa oħra dwar drittijiet ta' l-annimali fejn kien wassal numru ta' dokumenti dwar dan is-suġġett lil Kunsill. Kompla billi qal ukoll li hemm bżonn inżidu tabelli bin-numri ta' l-ambulanza ta' l-annimali u b'informazzjoni oħra b'rabta mad-drittijiet ta' l-annimali. Il-Kunsillier Muscat qal ukoll li nistgħu inżidu xi djar tal-qtates u s-Sindku talbu biex jagħmel ftit riċerka u jipproponi postijiet għal dawn id-djar tal-qtates.

5.2. Il-Kunsillier Muscat qal ukoll li fil-laqgħa li sarghet mal-On. Roderick Galdes giet diskussa l-possibiltà li isir xi *park* għall-annimali fil-lokalità simili għal dak ta' Ta' Qali. L-Onorevoli Galdes offra li f'każ li l-Kunsill ikollu xi spazju partikolari is-Segretarjat ikun jista' jieħu f'idejh id-disinn u l-ippjanar ta dan il-post.



6. Gate ta' hdejn il-Paola Wolves

6.1. Is-Sindku informa lil membri illi dwar din il-grada kienet ser issir laqgħa mad-dirigenti tal-ħabs anke fid-dawl tal-proġett tal-pjazza u l-*green corridor* li hemm pjanat għall-wara l-ħabs. Kompla billi qal li l-problema kienet qed tinqala minhabba l-fatt illi hemm minn qed jgħalaq il-grada filwaqt li l-bieb ta' isfel jibqa' miftuħ. Dan kien qed johloq inkonvenjent. Wara li iddiskutew dan il-membri qablu li l-grada għandna tibqa miftuħa.

7. Komunikazzjoni mis-Sindku

7.1. Is-Sindku Dominic Grima informa lil membri li sfortunatament baqgħu deħlin l-ilmenti fuq l-indafa, is-servizz tal-knis u l-latrini tal-lokalita. Il-Kunsillier Seychell saħaq li importanti li meta jidhlu dawn l-ilmenti ninfurmawh bihom ukoll. Is-Segretarju Eżekuttiv informa lil kunsillier Seychell li l-istaff tal-Kunsill kontinwament ikunu f'kuntatt mal-kuntratturi bl-ilmenti li jaslu. Il-Kunsillier Lynch saħansitra saħaq li nies marru fid-dar tiegħu jilmentaw li t-toilet tal-persuni b'diżabilità kien magħluq. Is-Sindku saħaq li ma jistax jifhem għalfejn ma nistawx insolvu dawn il-problemi li ma jridux xogħol kbir speċjalment fid-dawl li daqt jibda ix-xogħol fuq latrina ġdida. Il-Kunsillier Seychell xtaq iżid illi dawk li joqogħdu fil-bini ta' l-A3 Towers mhux jikkoperaw mas-sistemi tal-Kunsill. Il-Kunsillier Ivan Bartolo saħaq li binjiet simili suppost koperti bil-liġi li jkollhom post taħt l-art fejn jingabar dan l-iskart umbagħad jingabar mill-kollektur.

8. Skeda tal-Pagamenti

8.1. Il-membri tal-Kunsill Lokali approvaw l-iskeda ta' Pagamenti Nru. 12 għas-somma ta' €71,908.21.

9. Aġġornament

9.1. Il-Laqgħa giet magħluqa fis-7:45pm u giet aġġornata għat-Tlieta 23 ta' Frar 2016.

Kurt Scerri
Segretarju Eżekuttiv

Dominic Grima
Sindku